

λεχθέντων ἂν ἀρκεῖ τοῦτο καὶ ὅτι κίνησις μὲν ἂν καὶ παύσαιτο καὶ διαλίποι, χρόνος δὲ οὐ. εἰ δὲ τὴν τοῦ παντὸς κίνησιν μὴ διαλείπειν τις λέγοι, ἀλλὰ καὶ αὕτη, εἴπερ τὴν το περιφορὰν λέγοι, ἐν χρόνῳ τινὶ· καὶ αὕτη περιφέροιτο ἂν εἰς τὸ αὐτό, οὐκ ἐν ὧ τὸ ἥμισυ ἦνυσται, καὶ ὁ μὲν ἂν εἴη ἥμισυς, ὁ δὲ διπλάσιος, κινήσεως τοῦ παντὸς οὖσης ἑκατέρας, τῆς τε εἰς τὸ αὐτὸ ἀπὸ τοῦ αὐτοῦ καὶ τῆς εἰς τὸ ἥμισυ ἡκούσης. καὶ τὸ ὀξυτάτην δὲ καὶ ταχίστην λέγειν τὴν τῆς ἔξωτάτης 15 σφαιρας κίνησιν μαρτυρεῖ τῷ λόγῳ, ὡς ἔτερον ἡ κίνησις αὐτῆς καὶ ὁ χρόνος. ταχίστη γὰρ πασῶν δηλονότι τῷ ἐλάττονι χρόνῳ τὸ μεῖζον καὶ τὸ μέγιστον διάστημα ἀνύειν· τὰ δ' ἄλλα βραδύτερα τῷ ἐν πλείονι ἂν καὶ μέρος αὐτοῦ.

20 Εἰ τοίνυν μηδὲ ἡ κίνησις τῆς σφαιρας ὁ χρόνος, σχολῆ γ' ἂν ἡ σφαῖρα αὐτή, ἡ ἐκ τοῦ κινεῖσθαι ὑπενοήθη χρόνος εἶναι.

Ἄρ' οὖν κινήσεώς τι; εἰ μὲν διάστημα, πρῶτον μὲν οὐ πάσης κινήσεως τὸ αὐτό, οὐδὲ τῆς ὁμοειδοῦς· θᾶττον γὰρ 25 καὶ βραδύτερον ἡ κίνησις καὶ ἡ ἐν τόπῳ. καὶ εἰν ἂν ἄμφω μετρούμεναι αἱ διαστάσεις ἐνὶ ἔτερῳ, ὁ δὴ ὄρθότερον ἂν τις εἴποι χρόνον. ποτέρας δὴ αὐτῶν τὸ διάστημα χρόνος, μᾶλλον δὲ τίνος αὐτῶν ἀπείρων οὐσῶν; εἰ δὲ τῆς τεταγμένης, οὐ πάσης μὲν οὐδὲ τῆς τοιαύτης· πολλαὶ γὰρ 30 αὗται· ὥστε καὶ πολλοὶ χρόνοι ἄμα ἔσονται. εἰ δὲ τῆς τοῦ παντὸς διάστημα, εἰ μὲν τὸ ἐν αὐτῇ τῇ κινήσει διάστημα, τί ἂν ἄλλο ἡ ἡ κίνησις ἂν εἴη; τοσήδε μέντοι τὸ δὲ τοσόνδε τοῦτο ἥτοι τῷ τόπῳ, ὅτι τοσόσδε δὲ διεξῆλθε,